




# Inkomplu insebbħu l-parroċċa u t-tempju tas-Salvatur

Għaddiet sena oħra mill-aħħar festa u bħal kull sena nagħtikom dan il-messaġġ tiegħi dwar dak li sar matul din is-sena. Inħossni obbligat u fl-istess hin onorat li nagħmel dan, għax intom għandkom tkunu tafu x'qegħdin nagħmlu u x'qiegħed isir u jien inħossni onorat għax naf li intom tapprezzaw. F'dak li hu pastorali, qegħdin jien mas-saċerdoti tagħna nagħmlu l-aħjar li nistgħu li nkunu ta' servizz għalikom minkejja li qegħdin fit. Minkejja l-limitazzjoni tagħna imma bqajna noffru u nagħmlu kollox bla ma naqqasna xejn. Imma bilfors ikun hemm mumentu fejn wiehed ma jistax ilahħaq ma' żewġ affarijiet f'daqqa. Tafu intom li ħafna affarijiet u xogħol huma responsabbilta' tal-Kappillan, imma fl-istess hin kultant ikollok thalli xi hidma partikolari, għax ikun hemm affarijiet oħra aktar urġenti. Tul is-sebgha ġimghat tat-tberik bilfors li l-hinijiet tal-uffiċċju parrokkjali kienu aktar limitati. Ikkompatuna meta mhux dejjem konna ta' servizz fil-pront minħabba mpenji pastorali oħra. Komplejna inwettqu hidma pastorali ma' kulhadd għaliex dan hu l-iskop ewlieni tal-Knisja, li tkun qrib tan-nies fil-hidma pastorali tagħha.

Wara l-festa l-oħra ergajna bdejna ż-żmien ta'



**Kan.  
Joseph Cilia**

matul is-sena u għalhekk ergajna bdejna bir-rutina tagħna wkoll fil-hidma ta' restawr fil-knisja. Rajna jerga' jintrama l-iscafolding mas-saqaf tal-knisja fil-kappellun tar-Rużarju biex jekk Alla jrid tibda din l-aħħar fażi minn dan il-proġett **tar-restawr tal-pittura tas-saqaf tal-knisja**. Ilu fit dan il-proġett delikat għaddej li jitlob minna enerġija għax jinvolvi flus u xogħol. Proġett li jitlob saġrificju speċjalment ix-xogħol volontarju tal-armar u żarmar tal-iscafolding. Wara tmien xhur ta' hidma fuq dan l-aħħar kappellun, illum qiegħdin nammiraw ix-xogħol komplut u lest mir-restawr tal-pittura tas-saqaf. Matul dawn l-aħħar tlett snin tkompla x-xogħol fuq dan il-proġett ta' restawr fejn

sar xogħol fis-saqaf tal-kor u l-azella, fil-kappellun tal-Kurċifiss u l-azella u din l-aħħar sena, fil-kappellun tar-Rużarju u l-azella tiegħu. Kienu tlett fażijiet li għall-grazzja t'Alla bl-ghajnuna ta' kulhadd imexxielna nlestuhom fi tlett snin. L-aħħar fażi li tkomplet matul din is-sena fil-kappellun tar-Rużarju sar restwar fuq l-azella li tirrappreżenta d-diskors ta' Ġesu' fuq il-muntajna, xogħol ta' Nazju Cortis u sar restawr fuq is-saqaf li jirrappreżenta l-laqgħa ta' Ġesu' ma' Pietru, xogħol ta' Rafel Bonnici Cali li kien sar fis-sebghinjiet. Nafu li l-pittura ta' dan il-kappellun kienet saret fuq l-injam minhabba l-ħsara konsiderevoli li kien hemm fil-pittura oriġinali mpittra minn Ġuzeppi Cali. Kienet saret kopja tagħha minn Rafel Bonnici Cali fuq l-injam. Issa sar restawr fuq dan l-aħħar intervent.

Proġett ieħor li sar huwa **t-ktomplija taż-żebgħa u l-induratura fil-knisja**. Wara l-festa intrama l-iscafoolding fil-kappellun tal-Kurċifiss. Wara li s-sena l-oħra tlesta r-restawr tas-saqaf ta' dan il-kappellun, issa kien imiss ix-xogħol miċ-ċinta l-isfel, bħalma sar fil-korsija u fil-kor tal-knisja. Bħalma għamilna fil-kor tal-knisja, żgur li l-induratura tal-kappelluni trid issir mill-ġdid għaliex m'hemmx x'tirrestawra, anzi kif kulhadd jaf li l-prospettivi tal-kappelluni tal-Kurċifiss u tar-Rużarju swiedu mmens. Għaldaqstant, saret **l-indurata bid-deheb** tad-dekorazzjoni kollha mill-ġdid fuq l-artal tal-Kurċifiss. L-iskultura li żzejjen l-artal ta' Santu Rokku li jinsab ukoll f'dan il-kappellun tal-Kurċifiss, kellha ssir induratura bit-teknika magħrufa bħala fuq l-imbornit kif kienet fl-oriġinal. Fuq dan l-istess artal tneħhew iż-żewġ figuri ta' anġli biex l-attenzjoni taqa' fuq il-kwardu ewlieni ta' fuq l-artal li huwa xogħol Ġuzeppi d'Arena. Il-figuri ta' l-anġli xogħol hafna aktar reċenti mill-kwadru ewlieni ta' dan l-artal, ġew ippreservati fil-mużew tal-knisja. Minflok dawn l-anġli saret **dekorazzjoni f'kompożizzjoni mill-injam ta' ornamenti** li jikkomplementaw mal-prospettivi li hemm fil-knisja. Hu mahsub li minhabba l-istil li hemm fl-azella ta' dan l-artal, b'din id-dekorazzjoni qed noqorbu hafna lejn l-oriġinal. Għal darb'oħra niehu l-okkażjoni biex niringrazzja lis-sagrigan u l-helpers tiegħu li b'dedikazzjoni u b'mod volontarju, u għalhekk nifrankaw il-flus, jintrama u jizzarma l-iscafoolding għax-xogħol kollu ta' restawr kemm tas-saqaf u kemm tal-induratura tal-knisja. Minhabba li din is-sena kien għaddej ix-xogħol f'dan il-kappellun, l-artal ta' repożizzjoni (is-Sepulkru) li s-soltu

jintrama fuq l-artal ta' Santu Rokku, kellna għal din is-sena narmawh fuq l-artal ta' San Pietru u San Pawl Eremita, fil-korsija. Minkejja li kien armat sabiħ hafna, imma eventwalment anke minhabba prattiċita', ser jerga' jintrama fil-post tas-soltu, jiġifieri fuq l-artal ta' Santu Rokku.

Biex nibqgħu f'dan il-kappellun, sar restawr fuq **iż-żewġ sopraporti tal-arkati fil-kappellun tal-Kurċifiss**. Konna bdejna dan il-proġett ta' restawr fuq l-injam kollu li għandna fil-knisja. Kienu tlestew is-sitt sopraporti tal-arkati tal-korsija, iż-żewġ sopraporti tal-arkati tal-kor u din is-sena lestejna tnejn oħra, dawk tal-arkati tal-kappellun tal-Kurċifiss. Baqa' żewġ sopraporti tal-arkati tal-kappellun tar-Rużarju għal wara l-festa. Barra s-sopraporti tal-arkati tal-knisja, konna bdejna r-restawr fuq s-sopraporti uniċi fis-sbuħija u fl-istil tagħhom, tal-erba' bibien tal-knisja li tant kellhom bżonn ta' restawr urgenti. Konna lestejna s-sopraporta tal-bieb il-kbir, tal-bieb ta' San Alwiġi li jinsabu fil-korsija tal-knisja u din is-sena tlestiet it-tielet **sopraporta tal-bieb tal-kappellun tal-Kurċifiss**. Tlestew tlieta u għalhekk fadal l-aħħar sopraporta tal-bieb tal-kappellun tar-Rużarju. Qieghdin nagħmlu sopraporta kull sena. Sar xogħol ta' restawr u tiswijiet fl-injam tas-sopraporta, billi fejn stajna hallejna l-induratura l-antika billi sarilha restawr u l-bqija ġiet indurata mill-ġdid. Ma' dawn is-sopraporti komplejna restawr tas-sopraporti tal-bibien laterali tal-knisja. Is-sena l-oħra sar restawr fuq iż-żewġ sopraporti tal-bibien fil-kor, jiġifieri fuq il-bibien tas-sagrigan u din is-sena sar **restawr fuq iż-żewġ sopraporti tal-bibien tal-ġnub tal-artal tal-Kurċifiss**, il-bieb li jagħti għas-sagrigan u l-bieb li jagħti għal kamra żgħira. Baqa' li jsiru l-aħħar żewġ sopraporti li qieghdin fil-kappellun tar-Rużarju. Vera l-kappellun tal-Kurċifiss ha dehra differenti, kollox restawrat, is-saqaf u l-induratura tad-dekorazzjoni tiegħu flimkien mas-sopraporti li jinsabu fih.

Proġett ieħor ewlieni huwa **r-restawr delikat fuq il-kwadri tal-artali**. Tafu intom li diġa' tlestew diversi kwadri tal-artali tal-korsija, l-kwadru titulari u l-kwadri ovali li jikkomplementaw l-artal tal-kor. Din is-sena ġie rrestawrat **il-kwadru tal-artal ta' Santu Rokku**, xogħol mill-isbaħ ta' Ġuzeppi d'Arena, li qieghed fuq l-artal fil-kappellun tal-Kurċifiss. Tul din is-sena sar ukoll ix-xogħol fuq **il-kwardu kbir tal-artal tal-Kurċifiss**, xogħol ta' Ġuzeppi Cali. Permezz tar-restawr li qieghed isir fuq dawn il-kwadri, qieghdin jinkixfu l-kuluri

originali taghhom wara li jitnadfu b' mod intensiv, delikat u professjonali. Nafu l-bżonn kbir ta' restawr li kien jeftieg fuq dawn il-kwadri. Għal dawn il-kwadri saru tilari ġodda ta' l-injam u l-aluminium biex ikunu jifilhu aktar għall-elementi taż-żmien u jiproteġu t-tila.

Mal-kwadru tal-Kurċifiss fil-kappellun sar **tindif u restawr taż-żewġ kwadri ovali tal-ġnub** dawk li jirrapreżentaw l-Evangelisti San Luqa u San Mattew, it-tnejn attribwiti skola tal-Preti. Sar xogħol intensiv fuqhom minhabba li l-probbabilita' hi li qatt ma nqalgħu minn hemm. It-tilari taghhom ukoll kellhom isiru ġodda għax biż-żmien issewsu. Flimkien ma' dawn iż-żewġ kwadri sar ukoll **restawr iehor fuq żewġ kwadri oħra** li kienu oriġinarjament imdendlin fil-Knisja tal-Vitorja (maghrufa bħala tal-Belliegha). Hemm sett ta' tlett kwadri li huma attribwiti lill-pittur famuż Francesco Zahra. Dawn it-tlett kwadri jirrapreżentaw iż-żwieġ mistiku ta' Santa Katarina ta' Lixandra mal-Bambin Ġesu' f'idejn il-Madonna, li kien iservi bħala t-titular tal-knisja tal-Belliegha. Kwadru iehor jirrapreżenta lil San Gejtanu jilqa' fuq dirġajh lill-Bambin Ġesu' u l-iehor jirrapreżenta lil San Vinċenz Ferreri. Din is-sena sar restawr fuq żewġ kwadri minn dawn it-tlieta u ser jitpoġġew wiehed, dak taż-żwieġ mistiku ta' Santa Katarina, fuq is-sopraporta tal-bieb ta' San Alwiġi fil-korsija u l-iehor, dak ta' San Gejtanu, ser jitpoġġa fuq is-sopraporta tal-bieb tal-kappellun tal-Kurċifiss. Wara l-festa jsir ir-restawr fuq it-tiolet kwadru, dak ta' San Vinċenz Ferreri li se jitpoġġa fuq is-sopraporta tal-bieb tal-kappellun tar-Rużarju. Saru tlett gwarniċi ġodda għal dawn il-kwadri biex ikunu jistghu jintużaw fil-knisja. Wiehed jista' jammira s-sbuhija originali u l-hlewwa ta' l-uċuħ fuq dawn il-kwadri li komplew jagħtu dehra sabiħa lill-knisja. Saru kopji taghhom irrestawrati biex aktar il-quddiem meta jsir ir-restawr tal-knisja tal-Belliegha, dawn il-kopji jitpoġġew fiha, biex l-original jinżamm fil-knisja minhabba sigurta'.

**Tlesta r-restawr fuq il-kwadru ta' Sant Antnin ta' Padova**, flimkien ma' l-induratura tal-gwarniċ tiegħu, li ma laħaqx tlesta s-sena li għaddiet, u għalhekk ser narawh imdendel din is-sena fuq in-niċċa tal-Ecce Homo fil-bieb ta' San Alwiġi. Kopja tiegħu tpoġġiet fil-knisja ta' Santa Marija fejn kien oriġinarjament imdendel, biex il-kwadri li jittieħdu mill-knejjes ż-żgħar halli jitpoġġew fil-knisja parrokkjali, dejjem titpoġġa kopja tiegħu minflok.

Din is-sena peres li sar ir-restawr fil-kappellun tal-Kurċifiss, taht il-kwadru tal-Kurċifiss ġie mdendel **kwadru rrestawrat li jirrapprezenta lil San Franġisk ta' Assisi**. Ta' min jgħid li dan il-kwadru tant qagħad tajjeb kemm minhabba l-qies preċiż tiegħu fil-gwarniċ ezistenti, kemm minhabba s-suġġett li jirrapprezenta għaliex San Franġisk ta' Assisi rċieva l-pjagi mqaddsa u allura kemm il-darba narawh mal-Kurċifiss, u kemm minhabba li dan il-kwadru huwa xogħol ta' Francesco Zahra, artist rinomat, li jaqbel ma' dak li hemm pariġġu fuq l-artal tar-Rużarju li jirrapprezenta lill-Anglu Kustodju, xogħol ukoll ta' Francesco Zahra. Għaldaqstant, il-kwadru li konna naraw taht dak tal-Kurċifiss, jiġifieri ta' San Alwiġi Gonzaga, xogħol ta' artist mhux maghruf, dan ser jiġi ppreżervat fis-sagristija tal-knisja. Il-kwadru ta' San Franġisk huwa xogħol aktar ta' kalibru li jixraq fil-knisja tagħna. Imma biex fil-knisja tibqa' xbieha ta' San Alwiġi Gonzaga li fil-parroċċa tagħna hawn devozzjoni lejha, **inx tara kwadru ovali antik ta' San Alwiġi mpitter fuq il-ħġieġ**, xogħol tajjeb ħafna. Dan ser jiddendel mal-ġenb tal-artal ta' San Alfons. Għall-festa ta' San Alwiġi, dan il-kwadru jitpoġġa u jintra ma fuq l-artal. Biex inżommu s-simetrija, **inx tara kwadru ovali iehor** tal-istess epoka, impitter ukoll fuq il-ħġieġ, kwadru li jirrapprezenta lil Santa Marija Madalena u ser jiddendel fil-ġenb tal-artal tal-Kuċizzjoni. Għal dawn iż-żewġ kwadri saru żewġ gwarniċi ovali ndurati.

Restawr iehor li għaddej hu fuq **l-artali tal-irħam tal-knisja**. Wara li tlestew ir-restawr fuq l-erbgha artali tal-korsija, u dak tal-artal tal-Kor, jiġifieri tat-titular, u anke sar restawr fuq xi partijiet mill-artal maġġur, din is-sena sar restawr delikat fuq żewġ artali li jinsabu fil-kappellun tal-Kurċifiss. **Ġie restawrat l-artal tal-Kurċifiss, u l-artal ta' Santu Rokku**. Nafu li biż-żmien u bl-umidita' l-irħam ikollu bżonn ir-restawr. Għalhekk b'dan ir-restawr qieghda ssir manutenzjoni u tiswija fuq l-irħam kollu ta' l-artali u fejn ikun hemm bżonn ikollu jsir irħam ġdid. Jekk Alla jrid, fadlilna restawr fuq l-aħħar żewġ artali tal-kappellun tar-Rużarju.

Grazzi għall-ġenerożita' ta' diversi individwi, din is-sena inxtraw **żewġ brazzi Venezjani tal-Murano** li huma pariġġ il-linja sabiħa li kienet inxtrat għas-sagristija. Dawn iż-żewġ brazzi qieghdin jintużaw fuq il-presbiterju mal-artal maġġur għal xi festa ta' matul is-sena. Posthom hu

fis-sagristija biex ikunu pariġġ il-linfa. Fi żmien il-festa, wiehed jista' jammirahom armati fis-sagristija. Għal dawn il-brazzi saru wkoll żewġ plakki tal-injam bhala bażi għalihom.

Kull sena qegħdin jiġu mżanzna **sett ta' fjuretti godda tal-ganutell** magħmula b'sengħa kbira għall-artali tal-knisja, u ma' dawn qegħdin jiġu **restawrati l-vażuni antiki tal-alabastru** għax dawn aktar jixirqu mal-knisja tagħna. Din is-sena ġie mibdi sett ta' fjuretti bil-vażuni magħhom għall-artal tal-Kurċifiss. Il-fjuretti ta' dan l-artal huma sett imdaqqs, kwazi daqs tal-maġġur, għaliex huwa wiehed mill-erbgha artali kbar tal-knisja. Nafu kemm ix-xogħol fuq dawn il-fjuretti tal-ganutell qiegħed isir bir-reqqa, u qegħdin ilibsu l-artali fil-festa b'mod eleganti.

Din is-sena komplejna ukoll bir-**restawr fuq settijiet ta' gandleri tal-injam**. Wara li s-sena li għaddiet ġew restawrati u ndurati mill-ġdid is-sett ta' gandleri tas-sekonda u ż-żgħar bhala terza li jintużaw fil-festa tal-Qalb ta' Ġesu' fuq l-artal maġġur, din is-sena tlestew is-sitt gandleri l-kbar ta' dan is-sett għax minkejja li inbeda x-xogħol fuqhom is-sena li għaddiet, imma tlestew din is-sena. Sarilhom restawr u induratura mill-ġdid. Għal żmien il-festa tas-Salvatur dawn it-tliet settijiet gandleri ser jibdedw jintużaw billi bdejna mis-sena li għaddiet narmaw is-sekonda u t-terza fuq l-artal tat-titular, biex jibda jintrama bi tnax u l-kbar ser

jibdedw jintramaw, minn din is-sena, mal-vara tas-Salvatur. Għal dawn it-tmintax-il gandlerier saru **tmintax-il plattin tal-metal** biex jikkomplimentaw lilhom. Sar **restawr ukoll fuq żewġ settijiet ta' gandleri** li jintramaw għall-festa fuq l-artali tal-Immakulata Kuncizzjoni u ta' San Alfons. Barra minn dawn, ġew **indurati mill-ġdid is-sett gandleri tal-artal tal-Madonna tal-Karmnu** li jekk ma jkunx lest għal din il-festa, jizzanznu s-sena ddieħla. B'hekk nistgħu nġhidu li l-attrezzatura tal-artali kollha tal-knisja għall-festa tas-Salvatur se tkun kompluta.

Xogħol iehor li sar hu **ż-żebgħa fuq iċ-ċinta tal-kappellun tar-Rużarju** wara li tlesta mir-restawr tal-pittura, sar dawl ġdid u ġew miżbugħa mill-ġdid u bi hġieġ mibdul iż-żewġ twieqi tal-kappellun kif sar fil-knisja kollha. B'hekk issa għandna t-twieqi kollha tal-knisja lesti fejn hadu dawra tajba billi ġew mahruqa mill-ġdid fuq l-injam, imbidel il-hġieġ kollu u ġew miżbugħa mill-ġdid.

Wara li s-sena li għaddiet inxtrat **statwa antika tal-kartapesta fuq stil Naplitan li tirrapreżenta lil San Ġużepp**, statwa sabiħa ta' l-epoka tal-1800, din is-sena sar ir-restawr delikat fuq din l-istatwa. Verament sar intervent tajjeb hafna u professjonali fejn harġet ferm tajjeb l-espressjoni ta' San Ġużepp u l-Bambin. Wara li tpoġġiet d-**dijadema antika** mmartellata li nixtrat is-sena li għaddiet fuq ras San Ġużepp, din l-istatwa tpoġġiet f'**niċċa ġdida tal-**





**kewba** li tlestiet din is-sena. In-niċċa tqiegħdet f'wiehed mill-bibien tal-kappellun tal-Kurċifiss, faċċata tal-bieb li jagħti għas-sagrastija, li filwaqt li żammejna xorta l-bieb eżistenti, ġie utilizzat biex iservi bħala ġnub tan-niċċa. In-niċċa saret bir-roti biex il-kamra tibqa' tintuża bħala store. L-istil tan-niċċa sar simili tan-niċċa li għandna fil-korsija, dik tal-Madonna tar-Rużarju. Fil-futur hemm il-hsieb li ssir niċċa oħra n-naħa l-oħra bl-istess stil u titpoġġa fil-bieb tal-kappellun tar-Rużarju biex f'din in-niċċa npoġġu l-istatwa antika tal-Madonna skolpita fl-injam li għandna fil-knisja l-qadima tas-Salvatur biex hekk din l-istatwa terġa' tiehu l-hajja.

Din is-sena inxtara **relikwarju kbir tal-fidda bir-relikwiji tal-qaddisin**. Dan intuża fil-festa tal-qaddisin kollha flimkien maż-żewġ relikwarji kbar tal-injam li nxtraw is-sena li għaddiet. Dan ir-relikwarju se jintuża ukoll bħala ornament fil-festa tas-Salvatur. Dawn ir-relikwarji għandhom stil uniku, u jaqblu ma' l-istil li għandna fil-knisja tagħna. Barra dan ta' min jgħid ukoll li dawn ir-relikwarji huma oġġetti prezjużi ta' mużew.


Inxtraw **żewġ gradenzi antiki interzjati** biex jitpoġġew fil-kappella tas-sagrastija. Huma par gradenzi sbieħ u eleganti u anke bżonnjużi biex fihom jitpoġġew l-inkatar u l-purifikaturi li jintużaw għall-quddies. Huma ddekorati b'disinni u

fjuri fl-interzjar b'użu ta' injam varjat. Xerqu hafna fejn tpoġġew għaliex bqajna ma' l-istess stil ta' l-abbiljament tas-sagrastija tal-knisja.

Inxtrat ukoll **niċċa antika ndurata**, kollha skolpita fl-injam biex titpoġġa faċċata tal-pupltu għal matul is-sena. Għal din in-niċċa sar pedestal irhamat jaqbel maz-zoklu tal-knisja. Hija niċċa helwa u fiha se titqiegħed **statwa antika tal-Immakolata Kuncizzjoni**, xogħol fl-injam li għet irregalata lill-knisja mis-sacerdot Patri Salv Galea O.P., sacerdot minn Hal Lija. Fil-ġranet tal-festa, din in-niċċa se tkun armata fis-sagrastija minhabba li faċċata tal-pupltu tkun armata x-xbieha tas-Salvatur. Ta' min jgħid ukoll li Patri Salv għoġbu jagħti lill-knisja żewġ gandleri oħra tal-bronż għal fuq l-artal mejda biex jintużaw għal waqt il-liturġija.

Inxtraw ukoll **par "lustres" antiki ta' hġieg aħmar dehbieni** u ddekorati b'disinni sbieħ, biex jintużaw fuq l-artal għall-festi. Huma sbieħ, eleganti u addattati hafna u se jkomplu jsebhū l-knisja tagħna.

Matul din is-sena kellna benefattur li għoġbu jirregala **tapit imdaqqas**, antik u ta' preġju kbir għaliex huwa magħmul bl-idejn bit-teknika antika kif inhuma magħrufa t-wapet ta' Abouson. Huwa tapit iċċertifikat li huwa ta' Abouson. Dan it-tapit,



kif inhu xieraq, gie imnaddaf u tpoġġa fl-aktar post prominenti, fuq il-presbiterju għall-artal magġgur. Ovvjament għaliex huwa l-artal ewlieni u anke biex ma tantx jintrifex mis-saqajn għaliex huwa tapit fin.

Kellna wkoll donazzjoni ta' **Bambin tal-Milied magħmul mix-xemgħa** għall-knisja. Dan il-Bambin qiegħed ġo urna antika, huwa liebes il-kappell u għalhekk huwa magħruf bhala l-Bambin pellegrin.

Dan qiegħed jiġi rrestawrat biex imbagħad jitpoġġa fil-knisja kif inhu xieraq.

Għall-festa tas-sena l-oħra, l-Eċċellenza Tiegħu Mons. Charles J. Scicluna, l-Arċisqof tagħna, għoġbu jirregala **salib u ċurkett episkopali** personali tiegħu biex jitpoġġew fuq ix-xbieha għażiża ta' Ġesu' Salvatur. Huma salib u ċurkett mahdumin fid-deheb bit-teknika tal-granspinat u mzejnin b'haġar prezzjuż. Is-salib huwa wkoll relikwija fih innifsu għaliex iġorr fih relikwija tas-Salib Imqaddes. Dawn qiegħdin jintlibsu fuq il-vara għall-ġranet tal-festa u verament hija għotja sabiha

li komplet sebhet il-vara maestuza tas-Salvatur.

Bhalma s-sena l-oħra kien inqala' l-bżonn ta' **orgni ġdid** fil-knisja parrokkjali u mmedjatament ftit wara l-festa wasal l-orgni għall-knisja, din is-sena nħasset il-htieġa urgenti li ikollna sistema tajba ta' sigurta' fil-knisja. Sar **proġett shih ta' sett ta' cameras** mifruxin mal-knisja kollha fuq barra u fuq ġewwa kif ukoll **sistema ta' alarm fil-knisja**. Bhala proġett shih barra is-sistema li saret fil-knisja ġiet installata ukoll sistema ta' cameras u alarm fid-dar u fl-uffiċċju parrokkjali.

Inxtraw ukoll **faniġiet** oħra għall-knisja parrokkjali biex jizdedu mas-sett ta' faniġiet li nxtraw is-sena li għaddiet għall-knisja kollha.

Wara li s-sena li għaddiet tlesta x-xoġhol ta' **restawr fil-knisja tal-Madonna tal-Mirakli** fuq barra, bdejna x-xoġhol preparatorju u stimi biex naħsbu fuq proġett shih ta' restawr fuq ġewwa tal-knisja, qiegħed nirreferi għaż-żebgħa u l-induratura tal-knisja. Nafu li hemm bżonn li jsir restawr fuq din il-knisja minn ġewwa. Żgur li bhala proġett



huwa b'zonnjuż u qiegħed fil-pjanijiet tagħna.

Nixtieq nitkellem ukoll fuq il-proġett li ħdimna fuqu matul din is-sena fiċ-ċimiterju ta' Hal Lija, billi beda u miexi sew **il-proġett tal-kompartamenti tal-irham fiċ-ċimiterju**. Imnexxielna b'dan il-proġett intaffu mill-problema ta' spazju għad-dfin ta' l-għezież tagħna, fejn hafna mill-fdalijiet tal-mejtin f'dan iċ-ċimiterju qiegħdin jiġu trasportati fl-ossarji mibnija godda. Għaldqastant sar hafna xogħol u għad fadal hafna xi jsir. Komplejna **bix-xogħol fiċ-ċimiterju** bhala manutenzjoni kontinwa u hawn mill-għid nixtieq niringrazzja lis-Sur Joseph Mary Mangion u l-familja tiegħu. Il-ħsieb hu li f'din is-sena li ġejja jibda x-xogħol ta' restawr fuq il-kappella u d-dekorazzjoni tagħha. Nistghu nġhidu li iċ-ċimiterju ta' Hal Lija, dan l-aħħar żmien ha dehra differenti.

Kif qiegħdin taraw, sena għaddiet bħal holma u dan għaliex kienet mimlija bi twettiq ta' pjanijiet fuq diversi proġetti li jkunu eluf ta' Euro li nidhlu għalihom grazzi għall-generożita' ta' kulhadd. Ma nistghux naghmlu dan kollu mingħajr l-għajnuna tagħkom ilkoll. Niringrazzja lil kulhadd, lill-benefatturi li wħud minnhom ma jixtiequx juru min huma. Niringrazzja lilkom ilkoll tad-donazzjoni li tagħtu waqt il-għbir li jkollna fil-knisja li li kif navżakom kull xahar, dejjem żammejna ritmu tajjeb fil-għabra li naghmlu. Dak li tajtu jidher żgur fid-diversi proġetti li saru li filwaqt li baqa' għaddej il-proġett tar-restawr tal-pittura tas-saqaf, saru hafna xogħolijiet ohra ta' bżonn.



Bizzejjed iżżur il-knisja fil-ġranet tal-festa u tinnota bil-hafna xogħol ta' restawr u opri godda li komplew isebbħu t-tempju tagħna. Dan huwa ċertifikat tal-apprezzament u l-fiduċja li wrejtuni f'dan iż-żmien li ili magħkom. Nitlobkom u tagħtuni u sakemm tibqgħu tagħtuni, nibqa' nwettaq.

Nixtieq niringrazzja lil dawk kollha li jgħinuna meta naghmlu lotteriji, il-bazaar, il-hargiet li naghmlu, ix-xogħol b'xejn meta nitolbukom biex naghmlu xi haġa, x-xogħol volontarju bhala manutenzjoni u tindif fil-knisja parrokkjali, fil-knejjes l-ohra tal-parroċċa, fiċ-ċimiterju, fis-Sala Villa Lija, fis-Sala tal-Mirakli, ix-xogħol fl-uffiċċju parrokkjali, u fl-andament kollu tal-parroċċa. Grazzi speċjali lis-sagrigan lis-Sur Aaron Cuschieri, tal-paċenzja li jiehu bija bhala Kappillan li tul dawn it-tliet snin, għax jien fuq dawn it-tliet snin nista' nitkellem,

dejjem habbrek miegħi biex dak li nkun nixtieq inwettaq, mhux jaqtgħali qalbi imma jirsisti biex naghmluh.

Kien hemm mument i fejn b'konsegwenza ta' hafna xogħol li jkun qed isir ikollna tensjoni anke minhabba t-trab li jinjala' u li fi ftit ġranet irid jitmaddaf kollox minhabba l-quddies tas-Sibt u l-Hadd.

Il-knisja inħobbuha għax hija d-dar ta' Alla, u nġożzu dak li għandna billi nagħtu l-aħjar u l-aqwa lit-tempju tas-Salvatur. Grazzi lilkom ilkoll u Gesu' Salvatur iberikna lkoll.

Nawgura l-festa t-tajba lil kulhadd.